

DEĊIŻJONI TAL-KUMMISSJONI

tal-20 ta' April 2009

dwar il-linji gwida tekniċi għall-istabbiliment tal-garanzija finanzjarja skont id-Direttiva 2006/21/KE tal-Parlament Ewropew u tal-Kunsill dwar l-immanigġar ta' skart mill-industriji ta' estrazzjoni

(notifikata taht id-dokument numru C(2009) 2798)

(2009/335/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2006/21/KE tal-Parlament Ewropew u tal-Kunsill tal-15 ta' Marzu 2006 dwar l-immanigġar ta' skart mill-industriji ta' estrazzjoni u li temenda d-Direttiva 2004/35/KE ⁽¹⁾, u b'mod partikolari l-Artikolu 22(1) (c) tagħha,

Billi:

- (1) Sabiex jiġi żgurat approċċ komuni bejn l-Istati Membri meta l-garanzija finanzjarja msemmija fl-Artikolu 14 tad-Direttiva 2006/21/KE tiġi stabbilita, għandha tiġi ddefinita bażi komuni minima għall-kalkulazzjoni tal-garanziji u notevolment għal dak li jikkonċerna l-informazzjoni li għandha titqies u l-metodu ta' kalkulazzjoni tal-garanzija;
- (2) Il-miżuri pprovduti f'dan ir-Regolament huma fi qbil mal-opinjoni tal-Kumitat stabbilit skont l-Artikolu 23(2) tad-Direttiva 2006/21/KE,

ADOTTAT DIN ID-DEĊIŻJONI:

Artikolu 1

1. L-Istati Membri u l-awtoritajiet kompetenti għandhom jibbażaw il-kalkolazzjoni tal-garanzija finanzjarja msemmija fl-Artikolu 14 tad-Direttiva 2006/21/KE fuq dawn li ġejjin:

- (a) l-impatti mistennija fuq l-ambjent u fuq is-saħha tal-bniedem tal-facilità tal-iskart;
- (b) id-definizzjoni ta' rjabilitazzjoni, inkluż wara l-użu tal-facilità tal-iskart;

(c) l-istandards u l-impatti ambjentali applikabbli, inklużi stabbiltà fiżika inkluża tal-facilità tal-iskart, standards mimimi ta' kwalità għar-riżorsi ta' hamrija u ilma u r-rati ta' rilaxx massimi ta' kontaminanti;

(d) il-miżuri tekniċi mehtieġa biex jinkisbu l-objettivi ambjentali, partikolarment il-miżuri bl-għanijiet li jimmiraw biex jiżguraw l-istabbiltà tal-facilità tal-iskart u li jillimitaw il-hsarat ambjentali;

(e) il-miżuri mehtieġa biex jintlahqu l-objettivi matul u wara l-gheluq, fosthom ir-rjabilitazzjoni tal-art, wara t-trattament u l-monitoraġġ tal-gheluq jekk mehtieġ, u, jekk relevanti, il-miżuri biex terġa' tiġi stabbilita mill-gdid il-biodiversità;

(f) l-iskala ta' żmien tal-impatti stmata u l-miżuri ta' mitigazzjoni mehtieġa;

(g) valutazzjoni tal-ispejjeż mehtieġa sabiex tiġi ggarantita r-rjabilitazzjoni tal-art, l-gheluq u wara l-gheluq li jinkludi possibiltà il-monitoraġġ jew it-trattament ta' kontaminanti.

2. Din il-valutazzjoni msemmija f'punt (g) għandha ssir minn partijiet terzi li jkollhom il-kwalifiki xierqa u għandha tqis il-possibiltà ta' gheluq mhux ipplanat jew prematur.

Artikolu 2

Din id-Deciżjoni hija indirizzata lill-Istati Membri.

Magħmula fi Brussell, l-20 ta' April 2009.

Għall-Kummissjoni

Stavros DIMAS

Membru tal-Kummissjoni

⁽¹⁾ ĠU L 102, 11.4.2006, p. 15.